



L-Artist Aaron Camilleri Cauchi

Kitba ta' Cynthia Gafà



Wistin, Alfred u Aaron ... Sewwa jghidu li bin is-sengha ghandu nofsa ghax hekk huwa l-każ fil-familja ta' l-artisti Camilleri Cauchi. L-artist Aaron Camilleri Cauchi, iben Alfred u Catherine, twieled fit-12 ta' Marzu 1979. Minn ċkunitu, huwa kien dejjem josserva u jghin lil missieru jimmudella fit-tafal, jahdem l-istatwi tal-kartapesta u anke jiskolpi fl-injam u fil-ġebel. Ta' min jghid li Alfred, iben l-iskultur Ghawdxi Wistin Camilleri, wret is-sengha ta' l-arti minghand missieru u saħansitra ghaddiha lil ibnu Aaron.

Fis-sena 2002 Aaron hadem l-ewwel statwa kbira tieghu fil-kartapesta. Proprju kienet il-Kummissjoni Armar fi hdan il-Każin Banda San Filep li kkummissjonat lil Aaron din il-biċċa xoghol – l-ewwel anġlu minn sett ta' sitta, li qeghdin isebbhu Triq Sciortino f'Haż-Żebbuġ. Dan il-proġett tlesta s-sena l-oħra u jinkludi sitt anġli li magħhom hemm marbuta xi simboli ta' Città Rohan kif ukoll tal-patron San Filep. Il-membri tal-Kummissjoni Armar reġġhu fdaw f'idejn dan l-artist ghax proprju din is-sena ser tizzanżan l-ewwel statwa minn sett ta' erba' ewanġelisti li ser ikunu qed iżejnu l-misrah tal-belt tagħna.

L-ewwel anġlu li Aaron hadem għal Haż-Żebbuġ serva bhala l-punt tat-tluq ghax minn dakinhar 'il quddiem bosta każini tal-baned, għaqdjet ta' l-armar u parroċċi ordnawlu settijiet ta' statwi tal-kartapesta sabiex iżejnu t-toroq ta' l-irhula tagħhom matul il-ġimgha tal-festa. Fil-fatt, ix-xoghlijiet ta' Aaron insibuhom imxerrda ma' diversi rhula Maltin u Ghawdxin. Fosthom insibu l-Gudja, il-Hamrun, l-Imqabba, ir-Rahal Ġdid, ir-Rabat Ghawdex, San Ġiljan, Hal Qormi, Hal Tarxien u l-aħhar u mhux l-inqas Haż-Żebbuġ. Fix-xoghlijiet ta' dan l-artist wiehed jista' jinnota l-istil akkademiku li huwa juża, il-hlewwa fl-uċuh kif ukoll l-originalità tal-kuluri.

Aaron hadem ukoll diversi ċenakli li wiehed jista' jżur fi żmien il-Ġimgha Mqaddsa. Il-figuri *lifesize* li nsibu f'dawn iċ-ċenakli huma mahduma mill-*fibreglass*, teknika li Aaron tghallem minghand missieru. Fost iċ-ċenakli li hadem dan l-artist żagħżuħ insibu dak li jittella' fil-kappella ta' Bir Miftuh (il-Gudja), kif ukoll oħrajn fil-Belt Valletta, il-Fgura u San Ġiljan. Kien proprju missier Aaron, Alfred, li hareġ b'din l-idea originali ta' ċenakli bhala attrazzjonijiet ta' żmien il-Ġimgha Mqaddsa. Fil-fatt, il-Każin Banda San Filep igawdi minn tliet wirjiet li huma xoghol dan l-artist. Dawn jinkludu ċ-ċenaklu, il-kruċifissjoni u d-difna ta' Sidna Ġesù Kristu.

Marbuta mal-Ġimgha Mqaddsa ma nistax ma nsemmix iż-żewġ statwi li din is-sena Aaron ġie kkummissjonat jahdem għad-Duomo ta' San Ġorġ f'Ragusa, Sqallija. Statwa minnhom hija dik tad-Duluri li nharġet proċessjonalment nhar il-Ġimgha l-Kbira, filwaqt li l-oħra li turi lil Kristu Rxoxt intramat fuq l-artal maġġur f'Ħadd il-Ghid. Iż-żewġ statwi huma mahduma mill-kartapesta, li hija tradizzjoni antika Maltija ta' wirt kulturali





prestigġjuż, u proprju originat minn ġewwa Sqallija.

Apparti milli jahdem xoghlijiet fil-kartapesta, Camilleri Cauchi jispeċjalizza wkoll fil-qasam tar-restawr. Fl-1999 Aaron kien responsabbli mir-restawr ta' l-istatwi antiki tal-Ġimgha l-Kbira li jinsabu fil-Knisja Katidrali ta' Ghawdex. Dawn l-istatwi tal-kartapesta nhadmu minn Saverio Laferla u Wistin Camilleri, u whud minnhom imorru lura sa tliet mitt sena. Fis-sena 2001 Aaron kellu sehem importanti fir-restawr ta' l-istatwa titulari ta' Santa Marija li nsibu fil-Katidral t'Ghawdex filwaqt li fl-2003 huwa rrestawra statwa ta' l-injam ta' l-Immakulata Kuncizzjoni li tinsab fil-parroċċa ta' San Romano fil-belt ta' Ruma. Flimkien ma' missieru, Aaron kellu l-opportunità li jahdem ġewwa funderiji fl-Italja bhad-*Domus Dei* ta' Ruma u l-*Fonderia Storica Chiurazzi* ġewwa Napli. Huwa rrestawra wkoll diversi xoghlijiet artistici antiki li jinsabu f'kollezzjonijiet privati.

Aaron dam madwar disa' snin, mill-1995 sa l-2004, jahdem ġewwa Palazzo Parisio, in-Naxxar. Hemmhekk, huwa kien responsabbli mix-xoghlijiet ta' restawr u konservazzjoni. Fil-fatt, sar restawr fuq xoghlijiet li jinsabu fis-swali prinċipali ta' dan il-palazz. Dawn ix-xoghlijiet huma ta' artisti bhal Filippo Venuti, Antonio Cardona, G. Olzai and l-Professor Carlo Sada. Huwa serva wkoll bhala koordinatur sabiex Palazzo Parisio jsir attrazzjoni turistika.

Aaron qatta' l-ewwel xahrejn tas-sena 2004 ġewwa l-gzejjer ta' Trinidad u Tobago, fl-Oċean Atlantiku. Huwa kien ikkummissjonat mill-*World Heritage Developments*, mis-Sorijiet Dumnikani kif ukoll mill-Arcidjoċesi ta' Port of Spain sabiex jghallem dwar il-dekorazzjonijiet fil-knejjes, inkluż l-affreski mal-hitan, is-sengha ta' l-induratura, il-bini ta' l-istatwi u l-konservazzjoni taghhom. Aaron kien ukoll il-kelliem ewlieni f'konferenza li fiha ddiskutew il-knejjes storiċi u l-patrimonju taghhom. Apparti minn hekk, Camilleri Cauchi kien responsabbli mir-restawr tal-Knisja ta' l-Isem Imqaddes. Hemmhekk, huwa rrestawra l-pitturi tal-hitan kif ukoll indura s-soqfa. Waqt din iż-żjara, Aaron kellu laqgħat li jittrattaw il-promozzjoni u l-konservazzjoni tal-wirt artistiku tal-pajjiż mal-Prim Ministru Patrick Manning, l-Arcisqof ta' Port of Spain Rev. Edward Gilbert, kif ukoll man-Nunzju Appostoliku Rev. Emil Paul Tscherrig.

Kulhadd jaf li f'Novembru li għadda l-Każin Banda San Filep ta dehra ġdida lis-saqaf ta' l-intrata l-antika ta' l-istess każin. L-artist Aaron Camilleri Cauchi kien wiehed mill-pilastru sabiex seta' jitwettaq dan il-proġett. Huwa ha hsieb id-dekorazzjoni ta' din l-intrata flimkien mal-pittur Joseph Tanti. Għall-festa ta' din is-sena sejra tiżżanżan mejda ġdida ġewwa s-sala prinċipali tal-każin. Aaron kellu rwol importanti fejn jidhol id-disinn ta' l-iskultura għal din l-istess mejda.

Għalkemm għadu żagħżuġ, l-artist Aaron Camilleri Cauchi diġà għandu profil wiesa'. Minn hawn, jiena nawguralu aktar suċċessi fix-xoghlijiet artistici tiegħu. Bhala Maltin għandna nhossuna ferm kburin li fi gzejjer daqstant żgħar insibu dan it-talent artistiku, li tassew għandna nġożżu u napprezzaw!

